

Agitation against rise in prices of essential articles

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ರಾಜ್ಯದಲ್ಲಿ ಬೆಲೆ ಏರಿಕೆ ವಿರುದ್ಧ ನಾಗರಿಕರು ಪ್ರತಿಭಟನೆ ವ್ಯಕ್ತ ಪಡಿಸುತ್ತಿದ್ದಾರೆ. ಈ ಬಗ್ಗೆ ಸರ್ಕಾರದವರು ತಮ್ಮ ಉತ್ತರ ತಿಳಿಸಬೇಕು. ಇವೊತ್ತು ಬೆಲೆಗಳೂ ಮಾತ್ರ ಜಾಸ್ತಿಯಾಗುತ್ತವೆ, ಅದೇ ದಿನಕೂಲಿ ಕೆಲಸ ಮಾಡತಕ್ಕವರ ಕೂಲಿ ಮಾತ್ರ ಅಷ್ಟೇ ಇದೆ. ಅವರು ಯಾವ ರೀತಿ ಜೀವನ ಮಾಡಬೇಕು. ಆದಕ್ಕೆ ಏನು ಕ್ರಮ ಹಾಕಿಕೊಂಡಿದ್ದೀರಾ? ದಯಮಾಡಿ ಸರ್ಕಾರ ತಿಳಿಸಬೇಕು.

ಅಧ್ಯಕ್ಷರು.—ಮಾನ್ಯ ಸದಸ್ಯರು ದಯಮಾಡಿ ಇದರ ಬಗ್ಗೆ ಒಂದು ನೋಟೀಸ್ ಕೊಡಿ ಆಗ ಸರ್ಕಾರದವರು ಸ್ಪಷ್ಟವಾದ ಉತ್ತರ ಕೊಡುತ್ತಾರೆ.

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ಇದು ಎಲ್ಲರಿಗೂ ಕೂಡ ಗೊತ್ತಿರುವ ವಿಚಾರ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಕೇಳತಕ್ಕ ವಿಚಾರವನ್ನು ಕಾನೂನು ನಿಯಮಗಳನ್ನು ಅನುಸರಿಸಿ ಕೇಳಬೇಕು. ಸ್ಟೆಪ್ಪಿಂಗ್ ಆಗಿ ತಮಗೆ ಯಾವ ಪಾಯಿಂಟ್ ಮೇಲೆ ಇನ್‌ಫೋಮೇಷನ್ ಬೇಕು ಅದಕ್ಕೆ ನೋಟೀಸ್ ಕೊಟ್ಟರೆ ಸರ್ಕಾರದಿಂದ ಉತ್ತರ ಒದಗಿಸುತ್ತಾರೆ.

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ಸಕ್ಕರೆ ಬೆಲೆ ಏರಿತು. ಸೀಮೆ ಎಣ್ಣೆ ಇಲ್ಲ. ಅಕ್ಕಿ ಬೆಲೆ ಏರಿತು.

ಅಧ್ಯಕ್ಷರು.—ಮಾನ್ಯ ಸದಸ್ಯರು ದಯಮಾಡಿ ಕುಳಿತುಕೊಳ್ಳಬೇಕು.

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ಇವೊತ್ತು ಕಾರ್ಮಿಕರು ಧರಣಿ ಮಾಡುತ್ತಿದ್ದಾರೆ. ಅದರ ಬಗ್ಗೆ ಸರ್ಕಾರ ಉತ್ತರ ಹೇಳಬೇಕು. ಇವೊತ್ತು ಸರ್ಕಾರ ಬೆಲೆ ಏರಿಲ್ಲ ಅಂತ ಹೇಳಲಿ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಆ ರೀತಿ ಹೇಳಬಾರದು, ದಯಮಾಡಿ ಕುಳಿತುಕೊಳ್ಳಬೇಕು.

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ಇವೊತ್ತು ಎರಡು ರೂಪಾಯಿಗೆ ಕೂಲಿ ಕೆಲಸ ಮಾಡುತ್ತಿದ್ದಾರೆ. ಇದರ ಬಗ್ಗೆ ಸರ್ಕಾರ ಏನು ಮಾಡಿದೆ ಅನ್ನುವುದನ್ನು ತಿಳಿಸಬೇಕು?

MR. SPEAKER.—If you do not sit, I think I will have to enforce the rules.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ ಆ ರೀತಿ ಮಾತನಾಡುವುದಾದರೆ ನಾನು ಏನೂ ಮಾಡಲಿಕ್ಕೆ ಆಗುವುದಿಲ್ಲ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ದಯಮಾಡಿ ಕುಳಿತುಕೊಳ್ಳಬೇಕು ಅಂತ ಹೇಳುತ್ತಿದ್ದೇನೆ.

ಶ್ರೀ ಪಂಪಾಪತಿ.—ಅಲ್ಲಾ ಸ್ವಾಮಿ,

ಅಧ್ಯಕ್ಷರು.—ಅಲ್ಲಾನು ಇಲ್ಲ ಏನೂ ಇಲ್ಲ, ಮಾನ್ಯ ಸದಸ್ಯರು ಆ ರೀತಿ ಜೋರಾಗಿ ಮಾತನಾಡಿದರೆ ಏನೂ ಪ್ರಯೋಜನ ಇಲ್ಲ. ದಯಮಾಡಿ ಕುಳಿತುಕೊಳ್ಳಬೇಕು.

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ನಾವು ಇವೊತ್ತು ಪ್ರಶ್ನೆ ಕೇಳಲಿಕ್ಕೆ ಬಂದಿರುವುದು. ತಾವು ಆ ರೀತಿ ಹೇಳಿದರೆ ಏನು ಮಾಡಬೇಕು.

MR. SPEAKER.—Please Don't record.

ಶ್ರೀ ಬಿ. ವಿ. ಕಕ್ಕಿಲಾಯ.—ಅಧ್ಯಕ್ಷರೇ, ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತಾರೆ ಅನ್ನತಕ್ಕ ವಿಚಾರವನ್ನು ಸರ್ಕಾರದವರು ತಿಳಿಸಿದರೆ ಸಮಾಧಾನಕರವಾಗುತ್ತದೆ; ಆ ದೃಷ್ಟಿಯಿಂದ ಸರ್ಕಾರದವರು ಎರಡು ವಿಚಾರ ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಅಧ್ಯಕ್ಷರೇ ಎದ್ದುನಿಂತು ದಯಮಾಡಿ ಕುಳಿತುಕೊಳ್ಳಿ ಅಂತ ಹೇಳಿದರು, ಮಾನ್ಯ ಸದಸ್ಯರು ಆ ರೀತಿ ಹೇಳಿದರೆ ಹೇಗೆ?

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ಹೊರಗಡೆ ಧರಣಿ ಕುಳಿತಿದ್ದಾರೆ. ಚಳುವಳಿ ನಡೆಯುತ್ತಿದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ದಯಮಾಡಿ ಇದರ ಬಗ್ಗೆ ಬರೆದು ಕಳುಹಿಸಿಕೊಡಿ, ನಾನು ತಮಗೆ ಪ್ರಿಂಟಿಂಗ್ ಕೊಡುತ್ತೇನೆ.

ಶ್ರೀ ಕೆ. ಬಿ. ಶಿವಯ್ಯ.—ಅಧ್ಯಕ್ಷರೇ, ಸೀಮೆ ಎಣ್ಣೆ, ಸಕ್ಕರೆ, ಇವುಗಳ ವಿತರಣೆಯಲ್ಲಿ ಹೆಚ್ಚು ಕಡಿಮೆಯಾದಾಗ ಹೆಚ್ಚಿನ ಕಾರುತೆ ಇರುತ್ತದೆ. ಇದೇ ಒಂದು ವಿಚಾರ ಚುನಾವಣೆಯ ಭವಿಷ್ಯವನ್ನು ನಿರ್ಧರಿಸುವ ವಿಚಾರವಾಗಿತ್ತು. ಮಾನ್ಯ ಸಾಗರ್ ಅವರು ಸೀಮೆ ಎಣ್ಣೆ ಹಂಚಿಕೆದಾರರು ಸಂಪು ಹೊಡೆತಕ್ಕೆ ವಿಚಾರವನ್ನು ತಿಳಿಸಿ ಇದರಿಂದ ಅಹಾಕಾರವಾಗುತ್ತದೆ ಎನ್ನುವುದನ್ನು ಹೇಳಿದರು. ಅದೇ ದೃಷ್ಟಿಯಿಂದ ಮಾನ್ಯ ಸದಸ್ಯರಾದ ಪಂಪಾಪತಿಯವರು ಕೂಡ ಕಾರ್ಮಿಕರ ಹಾಹಾಕಾರ ಇದೆ, ಇದರ ಬಗ್ಗೆ ಸರ್ಕಾರದ ಕಡೆಯಿಂದ ಸಮಾಧಾನ ಉತ್ತರವನ್ನು ಬಯಸಿದ್ದಾರೆ. ಆದುದರಿಂದ ಮಾನ್ಯ ಮಂತ್ರಿಗಳು ಸ್ವಲ್ಪ ಸಮಾಧಾನ ಉತ್ತರ ತಿಳಿಸಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ತಾವು ಇಲ್ಲಿ ಇರಲಿಲ್ಲ ಅಂತ ಕಾಣುತ್ತದೆ. ಮಾನ್ಯ ಮಂತ್ರಿಗಳಾದ ಬಂಗಾರಪ್ಪನವರು ಇದರ ಬಗ್ಗೆ ವಿಷಯ ಸಂಗ್ರಹಿಸಿ ನಾಳೆಯೇ ಉತ್ತರ ಹೇಳುತ್ತೇನೆಂದು ತಿಳಿಸಿದ್ದಾರೆ.

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಸೀಮೆ ಎಣ್ಣೆ ವಿಚಾರದ ಬಗ್ಗೆ ಮಾತ್ರ ಹೇಳಿದ್ದು. ಇವತ್ತು ನಮ್ಮ ದಾವಣಗೆರೆ ಭಾಗದಲ್ಲಿ ಕಟ್ಟಿಗೆ ಸಿಕ್ಕುವುದು ಕಷ್ಟವಾಗಿದೆ ಜನರು ಯಾವ ರೀತಿ ಜೀವನ ಮಾಡಬೇಕು.

ಶ್ರೀ ಎಸ್. ಬಂಗಾರಪ್ಪ (ಮಾನ್ಯ ಕಂದಾಯ ಸಚಿವರು).—ಮಾನ್ಯ ಅಧ್ಯಕ್ಷರು, ಮಾನ್ಯ ಸದಸ್ಯರುಗಳಾದ ಪಂಪಾಪತಿಯವರು, ಕಕ್ಕಿಲಾಯರವರೂ, ಶಿವಯ್ಯನವರೂ, ಹಾಗೂ ಇನ್ನೂ ಅನೇಕ ಮಾನ್ಯ ಸದಸ್ಯರುಗಳು ಈ ವಿಚಾರದಲ್ಲಿ ಮಾತನಾಡಲು ಬಹಳ ಕಾತುರರಾಗಿದ್ದಾರೆ. ನಾನು ಅವರಿಗೆ ಸ್ಪಷ್ಟವಾಗಿ ಹೇಳಬಯಸುವುದೇನೆಂದರೆ, ಮಾನ್ಯ ಲಕ್ಷ್ಮೀಸಾಗರ್‌ರವರು ಪ್ರಸ್ತಾಪ ಮಾಡಿರುವುದು ಕೈಗಾರ್ಯದಲ್ಲಿ ಸೀಮೆ ಎಣ್ಣೆ ಮಾರುವ ವಿಚಾರ. ಅಗತ್ಯ ವಸ್ತುಗಳಾದ ಸೀಮೆ ಎಣ್ಣೆ, ಸಕ್ಕರೆ ಇವುಗಳ ಬಗ್ಗೆ ಪ್ರಸ್ತಾಪ ಮಾಡಿರುವುದರಿಂದ ಇದು ಪ್ರವಂಶಿ ವಿಚಾರ ಎಂಬುದನ್ನು ನಾನೂ ಕೂಡ ಒಪ್ಪುತ್ತೇನೆ. ಸೀಮೆ ಎಣ್ಣೆ ಸಾಕಷ್ಟು ಪ್ರಮಾಣದಲ್ಲಿ ನಮಗೆ ಸಿಕ್ಕುತ್ತಿಲ್ಲ ಎಂಬುದು ಎಲ್ಲರಿಗೂ ಗೊತ್ತಿರತಕ್ಕ ವಿಚಾರ. ಇದಕ್ಕೆ ಕಾರಣ ನಮಗೆ ಎಷ್ಟು ಪ್ರಮಾಣದಲ್ಲಿ ಹೊರಗಿನಿಂದ ಸರಬರಾಜು ಆಗಬೇಕಾಗಿತ್ತೋ ಅಷ್ಟು ಪ್ರಮಾಣದಲ್ಲಿ ಸರಬರಾಜು ಆಗುತ್ತಿಲ್ಲ.

ಇನ್ನು ಸಕ್ಕರೆ ವಿಚಾರದಲ್ಲಿ ಒಂದು ಮಾತು ಹೇಳುವುದಾದರೆ, ಕಳೆದ ತಿಂಗಳು ೨೬, ೨೭ನೇ ತಾರೀಖು ಗಳಲ್ಲಿ ೧ ಕೆ.ಜಿ. ಸಕ್ಕರೆ ಬೆಲೆ ೮-೯ ರೂ. ಗಳವರೆಗೂ ಹೋಗಿತ್ತು. ನಾನು ಪತ್ರಿಕೆಯಲ್ಲಿ ನೋಡಿದಂತೆ ಅದು ೧ ಕೆ.ಜಿ.ಗೆ ೧೦ ರೂ. ವರೆಗೂ ಮಾರಾಟವಾಗಿದೆ. ಒಬ್ಬ ಬಡವನ ಜೀವನದ ಬಗ್ಗೆ ನಾವು ಲೆಕ್ಕ ಹಾಕುವುದಾದರೆ ಸಹಜವಾಗಿ ಈ ಸದನ ಕಳೆವಳಪಡುವಂತಾಗಿದೆ. ಇದನ್ನು ಗಮನಿಸಿ ಈಗ ತೀವ್ರವಾಗಿ ಕ್ರಮ ತೆಗೆದುಕೊಂಡು ನಮಗೆ ಮಾಮೂಲಿ ಏನು ಸಕ್ಕರೆ, ಸೀಮೆ ಎಣ್ಣೆ ಸರಬರಾಜಾಗುತ್ತಿತ್ತು ಅಷ್ಟು ಸರಬರಾಜಾಗುವಂತೆ ವ್ಯವಸ್ಥೆ ಮಾಡಿದ್ದೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸ್ವಾಮಿ, ಸೀಮೆ ಎಣ್ಣೆ, ಪರದೇಶದಿಂದ ಬರುವಂಥಾದ್ದು. ಸಕ್ಕರೆ ನಮ್ಮ ದೇಶದಲ್ಲೇ ತಯಾರಾಗತಕ್ಕದ್ದು. ಇಲ್ಲಿ ಸಾಕಷ್ಟು ಪ್ರೊಡಕ್ಷನ್ ಇದ್ದು ಒಂದು ವರ್ಷಕ್ಕಾಗಿರುವಷ್ಟು ಸ್ವಾಕ ಕೂಡ ಸರ್ಕಾರದಲ್ಲಿದೆ ಎಂದು ಕೇಳಿದ್ದೇವೆ. ಹಾಗಾದರೂ ಇಂಥ ಅಭಾವ ಏತಕ್ಕೆ? ಈ ಅಭಾವ ಆಗದಂತೆ ಸೂಕ್ತ ಕ್ರಮ ಕೈಗೊಳ್ಳುತ್ತೇವೆಂದು ತಾವು ಈ ಸದನದಲ್ಲಿ ಹೇಳಿದ್ದೀರಿ. ಹೊರಗಡೆ ಬಹಿರಂಗ ಸಭೆಗಳಲ್ಲಿ ಹೇಳಿದ್ದೀರಿ, ಸತ್ಕಾರಕೂಟಗಳಲ್ಲಿ ಹೇಳಿದ್ದೀರಿ. ಆದರೂ ಇದರ ಬಗ್ಗೆ ಏತಕ್ಕೆ ತಾವು ಕ್ರಮ ತೆಗೆದುಕೊಂಡಿಲ್ಲ. ತಾವು ಈ ವಿಚಾರದಲ್ಲಿ ಏನು ಕ್ರಮ ತೆಗೆದುಕೊಂಡಿದ್ದೀರಿ ಎಂಬ ಬಗ್ಗೆ ನಮಗೆ ನಾಳೆ ಉತ್ತರ ಕೊಡಿ. ಅಲ್ಲದೆ ಬೆಲೆಗಳನ್ನು ಇಳಿಸಲು ತಮಗೆ ಹೆಚ್ಚಿನ ಅಧಿಕಾರ ಏನಾದರೂ ಬೇಕಾದರೆ ಅದನ್ನೂ ಕೂಡ ಕೊಡಲು ಈ ಸದನ ಸಿದ್ಧವಾಗಿದೆ ಎನ್ನುವ ಮಾತನ್ನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ.

ಇನ್ನೊಂದು ವಿಚಾರ ಏನೆಂದರೆ, ಮಾನ್ಯ ಬಂಗಾರಪ್ಪನವರು ಕಂದಾಯ ಖಾತೆಯ ಜೊತೆಗೆ ಇನ್ನೂ ಕೆಲವು ಖಾತೆಗಳನ್ನು ನೋಡಿಕೊಳ್ಳತಕ್ಕ ಜವಾಬ್ದಾರಿ ಅವರ ಮೇಲೆ ಬಿದ್ದಿದೆ. ಎರಡು ಸದನಗಳಲ್ಲಿಯೂ

ಯಾವುದೇ ಒಂದು ಪ್ರಶ್ನೆ ಬಂದರೂ ಕೂಡ ಅವರೇ ಉತ್ತರಗಳನ್ನು ಕೊಡತಕ್ಕ ಸಂದರ್ಭವನ್ನು ನಾನು ನೋಡಿದ್ದೇನೆ. ಆದುದರಿಂದ ನಾನು ಮಾನ್ಯ ಸಚಿವರನ್ನು ಕೇಳಿಕೊಳ್ಳುವುದೇನೆಂದರೆ, ಈ ಸಕ್ಕರೆ, ಸೀಮೆ ಎಣ್ಣೆ ವಿತರಣೆ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿಂಬುದನ್ನು ನಾಳೆ ಈ ಸದನಕ್ಕೆ ತಿಳಿಸಬೇಕು ; ಎಂದು.

ಶ್ರೀ ಪಂಪಾಪತಿ.—ಸ್ವಾಮಿ, ಈ ಅಗತ್ಯವಸ್ತುಗಳಿಗೆ ಹೆಚ್ಚು ಬೆಲೆ ಕೊಟ್ಟರೆ ಎಷ್ಟುಬೇಕಾದರೂ ಸಿಕ್ಕುತ್ತವೆ. ಆದರೆ ಕಡಿಮೆ ಬೆಲೆಗೆ ಮಾತ್ರ ಸಿಕ್ಕುವುದಿಲ್ಲ. ೧ ಕೆ.ಜಿ. ಸಕ್ಕರೆಗೆ ೧೦—೦೦ ರೂ, ನಂತೆ ಕೊಟ್ಟರೆ ತಮಗೆ ಎಷ್ಟು ಸಾವಿರ ಚೀಲ ಬೇಕಾದರೂ ಸಿಕ್ಕುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಸ್ವಾಮಿ, ಈ ಸಂದರ್ಭದಲ್ಲಿ ಮಾನ್ಯ ಆಹಾರ ಮತ್ತು ನಾಗರಿಕ ಖಾತೆ ಸಚಿವರು ಸದನದಲ್ಲಿದ್ದಿದ್ದರೆ ಚೆನ್ನಾಗಿರುತ್ತಿತ್ತು. ಅವರಿಂದ ನಾವು ಸಮರ್ಪಕವಾದ ಉತ್ತರವನ್ನು ಕೇಳಿ ಪಡೆಯಬಹುದಾಗಿತ್ತು. ಆದರೆ ಅವರು ಇಲ್ಲಿಲ್ಲ. ಈ ವಿಚಾರವನ್ನು ಸಾವು ಇಲ್ಲಿ ಪದೇ ಪದೇ ಹೇಳುತ್ತಲೇ ಇದ್ದೇವೆ. ಸಾಮಾನ್ಯವಾಗಿ ಸಚಿವರುಗಳು ಸದನಕ್ಕೆ ಬಾರದೆ ನಿಲ್ಲುವುದು ಇದೊಂದು ಖಾಯಲೆ ಯಾಗಿದೆ. ಇದಕ್ಕೆ ನಾವು ಎಲ್ಲೆಡೆ, ಯಾವ ಮಧ್ಯಸ್ಥ ತರಬೇಕೆಂಬುದನ್ನು ತಾವೇ ಹೇಳಬೇಕು. ನೀವು ವಿರೋಧಪಕ್ಷದವರು ಏನೂ ಬೇಕಾದರೂ ಮಾಡಿಕೊಳ್ಳಿ, ನಿಮ್ಮ ಸಹಕಾರ ನಮಗೆ ಬೇಕಾಗಿಲ್ಲ, ಎಂದು ಬಾಯಲ್ಲಿ ಹೇಳುವ ಬದಲು ಕಾರ್ಯದಲ್ಲಿ ಮಾಡಿ ತೋರಿಸುತ್ತಿದ್ದಾರೆ ಇದನ್ನು ನಾವು ಸರ್ಕಾರಕ್ಕೆ ಅನೇಕ ಸಾರಿ ಹೇಳಿದ್ದೇವೆ; ತಾವೂ ಕೂಡ ಅವರಿಗೆ ಎಚ್ಚರಿಕೆ ಕೊಟ್ಟಿದ್ದೀರಿ. ಆದರೂ ಅದರಿಂದ ಯಾವ ಪ್ರಯೋಜನವೂ ಆಗಿಲ್ಲ.

ಶ್ರೀ ಆರ್. ಎಸ್. ಪಾಟೀಲ್.—ಸ್ವಾಮಿ, ಆಗಲೇ ಮಾನ್ಯ ಸಚಿವರಾದ ಶ್ರೀಮಾನ್ ಜಿ. ಬಿ. ಶಂಕರಾವ್ ರವರನ್ನು ಒಂದು ಪ್ರಶ್ನೆ ಕೇಳಿದಾಗ ಅವರು ಫೈಲು ಇಲ್ಲವೆಂದು ಹೇಳಿದರು. ಆಗ ತಾವು ಏನು ಹೇಳಿದಿರಿ ಅಂದರೆ ಅವರು ಇನ್ನೂ ನಿನ್ನೆತಾನೇ ಅಧಿಕಾರ ವಹಿಸಿಕೊಂಡಿದ್ದಾರೆ, ಫೈಲುಗಳನ್ನು ಸರಿಯಾಗಿ ನೋಡಿದ್ದು, ಆದ್ದರಿಂದ ಅವರಿಗೆ ಸ್ವಲ್ಪ ಕಾಲಾವಕಾಶ ಕೊಟ್ಟು ಸಹಕರಿಸಬೇಕೆಂದು ಹೇಳಿದಿರಿ. ಆದರೆ ಈಗ ತಾವು ಮಾನ್ಯ ಪಂಪಾಪತಿಯವರನ್ನು “ಈ ರೀತಿ ಬಾಯಿ ಬಡಿದುಕೊಳ್ಳಬೇಡಿ” ಎಂದು ಹೇಳುವುದು ಸರಿಯೇ?

ಶ್ರೀ ಬಿ. ಸುಬ್ಬಯ್ಯಶೆಟ್ಟಿ.—ಮಾನ್ಯ ಕಂದಾಯ ಸಚಿವರು ಈ ಬೆಲೆ ಏರಿಕೆ ಬಗ್ಗೆ ತಮ್ಮ ಅನುಕಂಪ ವನ್ನು ಸೂಚಿಸಿದ್ದಾರೆ. ಕೆಲವುಕಡೆ ಸಕ್ಕರೆ ರ ೦೦ ರೂ. ವರೆಗೂ ಮಾರಾಟವಾಗಿದೆ ಎಂಬುದನ್ನು ಅವರು ನಮಗೆ ಹೇಳಬೇಕಾಗಿಲ್ಲ. ಆದರೆ ಇವು ಜನತೆಗೆ ಸರಿಯಾಗಿ ನ್ಯಾಯಬೆಲೆಗೆ ಸಿಕ್ಕುವಂತೆ ಮಾಡಲು ಏನು ಕ್ರಮ ಕೈಗೊಂಡಿದ್ದಾರೆಂಬುದು ನಮಗೆ ಬೇಕಾಗಿರತಕ್ಕ ಅಂಶ. ನಾನು ಈ ಮಾತನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ ಮೊನ್ನೆ ಲೋಕಸಭಾ ಚುನಾವಣೆ ಸಂದರ್ಭದಲ್ಲಿ ಜನತೆಗೆ ಅಶ್ವಾಸನೆಯನ್ನು ಕೊಡುತ್ತಾ ಸಕ್ಕರೆ ಬೆಲೆ, ಸೀಮೆ ಎಣ್ಣೆ ಬೆಲೆಗಳನ್ನು ಇಳಿಸುತ್ತೇವೆಂದು ಹೇಳಿ ಅಧಿಕಾರಕ್ಕೆ ಬಂದು ಕುಳಿತಿದ್ದಾರೆ. ಆದರೆ ಅವರ ಅಶ್ವಾಸನೆಯಂತೆ ಬೆಲೆಗಳನ್ನು ಏತಕ್ಕೆ ಇಳಿಸಲಿಲ್ಲವೆಂದು ಹೇಳಬೇಕಾಗುತ್ತದೆ.

Felling of trees in Malnad Forests.

ಶ್ರೀ ಕೆ. ದಿವಾಕರ್.—ಸ್ವಾಮಿ; ತಮಗೆ ನಾನು ಒಂದು ನೋಟೀಸನ್ನು ಕಳುಹಿಸಿದ್ದೆ. ನಮ್ಮ ಮಲೆನಾಡು ಪ್ರದೇಶದಲ್ಲಿ ಕಟ್ಟಿಗೆ ಕಡಿಯುವುದಕ್ಕೆ ಈಗ ಲೈಸೆನ್ಸ್ ಕೊಡುತ್ತಿಲ್ಲ. ಇನ್ನು ಮಕ್ಕಗಾಲ ಪ್ರಾರಂಭವಾದಮೇಲೆ ಕಟ್ಟಿಗೆ ಕಡಿಯುವುದಕ್ಕಾಗುವುದಿಲ್ಲ. ಈ ವಿಚಾರವನ್ನು ಇತ್ತೀಚೆಗೆ ಮಾನ್ಯ ಮುಖ್ಯ ಮಂತ್ರಿಯವರೂ ಮತ್ತು ಮಾನ್ಯ ಸಚಿವರಾದ ಕೆ. ಯಂಕಟಪ್ಪನವರೂ ನಮ್ಮ ಕಡೆಗೆ ಬಂದಾಗ ಸಾವಿರಾರು ಜನ ನಾಗರಿಕರು ಬಂದು ಮನವಿಗಳನ್ನು ಕೊಟ್ಟು ತಮ್ಮ ಕಷ್ಟಗಳನ್ನು ಹೇಳಿ ಕೊಂಡಿದ್ದಾರೆ. ಆದರೂ ಅವರು ಇದನ್ನು ಗಣನೆಗೆ ತೆಗೆದುಕೊಂಡಿಲ್ಲ, ಈಗ ಹಿಂದೆ ೫ ರೂ. ಕೊಟ್ಟು ಲೈಸೆನ್ಸ್ ತೆಗೆದು ಕೊಂಡು ಕಟ್ಟಿಗೆ ಕಡಿಯುತ್ತಿದ್ದರು. ಆದರೆ ಸರ್ಕಾರದವರು ಈಗ ಬೇಕಾದಷ್ಟು ಡಿಪೋಗಳನ್ನು ತೆರೆದಿರುವುದರಿಂದ ಅಲ್ಲಿ ಹೋಗಿ ಕಟ್ಟಿಗೆ ತೆಗೆದುಕೊಂಡು ಬನ್ನಿ ಎಂದು ಹೇಳುತ್ತಿದ್ದಾರೆ. ಆ ಡಿಪೋಗಳು ಎಲ್ಲಿವೆ ಎಂಬುದೇ ಗೊತ್ತಾಗುತ್ತಿಲ್ಲ. ಅಲ್ಲಿಯ ಜನರು ನನಗೆ ಪ್ರತಿದಿನ ಏನು ಕಾಗದ ಬರೆಯುತ್ತಿದ್ದಾರೆ ಎಂದರೆ ನೀವು ಇನ್ನೊಂದು ಸಾರಿ ನಮ್ಮ ಕಡೆ ಬಂದರೆ ನಿಮ್ಮನ್ನೂ ಮತ್ತು ನಿಮ್ಮ ಮುಖ್ಯ ಮಂತ್ರಿಯವರನ್ನೂ